

इहतन को दीयाला करूं मनसा बाती होय ।
 तेल जगाऊं प्रेम को जलूं दिन राती होय ।
 ततु तेल नाम कीओ बाती दीपक देहि उज्यारा ।
 जोति लाय जगदीश जगाया बूझे बूझण हारा ॥
 देही दीप तेल है मारुति बाती अन्तह करण चार ।
 प्रगट जोति सियराम बृजे सजन मन मंहि करहुं विचार ॥

कृपा निधान साहिब मिठिड़ा फरिमाइनि था : बोलिणा सत्
 श्री वाहगुरु ! साहिब मिठिड़ा फरमाइनि था त असां खे युगल
 धणियुनि जे मिलण जी रुचि लगी आहे । श्री युगल सरकार जे
 दर्शन लीला चिन्तन खां सवाय कुछु न थो वणे । दिलि इयें थी
 चवे त ही शरीरु 'दियो' आहे, उनमें युगल जे दर्शन जी अतीव
 उत्कण्ठा हिक अभिलाषा उन जी वटि रखूं । प्रेम जो उनमें तेलु
 विझूं । राति दींह विरह जी लिव लाए उनमें जलंदा रहूं जेसी
 ताई प्रीतम जो दर्शनु थिए । लालिसा ऐं प्रेम जो रूपु जुदा आहे ।
 लालिसा माना उकीर हिक तांघ त कींअ बि प्रीतमु मिले । प्रेमु
 इयें आहे त प्रीतम मिले त हिन रीति सेवा कंदसि, ही सुखु
 दींदसि । ही भोजनु खाराईदसि । ही मिठियूं मिठियूं गाल्हियूं

बुधाए विन्दुराईदुसि । इहे भावनाऊं प्रेम जो तेलु आहिनि । प्रेम जो सचो अर्थु आहे त हिक क्षण हिकु संकल्पु प्रीतम खे सुखी करण खां सवाइ वेठे न वजे । रग रग प्रीतम खे सुखी करण लाइ तड़िफे । माता खे पुट जो प्रेमु राति जो निंड मां हर हर जगाए थो त सवहड़ि त न लही वेई अथसि । इहो प्रेमु जो सदां प्रीतम खे सुखी करण जी ओन थो करे, इहो तेलु आहे । लालिसा आहे प्रीतम जी ताति, राति दींह जेदाहुं तेदाहुं आकाश पाताल वण टिण में इयें भायें त प्रीतमु इते त कोन आहे ? इहो त प्रीतमु नाहे ? इन खां सवाइ जणु अंधिकारु पियो भासे ।

साहिब मिठिड़ा वरी बिए भाव में दीपक जे दृष्टांत खे चवनि था । हीउ शरीरु दियो आहे । नाम जी उन में वटि आहे । नाम जे महातम जो अनुभवु ऐं नाम जो प्रेमु इहे ब गाल्हियूं ई सारु आहिनि । इहो सारु तेलु आहे । ममता हुआणु ऐं महता जो ज्ञानु दीपक खे प्रज्वलित कंदा रहंदा । देहि रूपु दीपकु उन मां उजालो थींदो । पर जे देहि दीपकु बि हुजे, वटि रूपु नामु बि हुजे, महिमा ज्ञान जो तेलु बि हुजे पर जे कृपा रूपु ज्योति जलाए जगदीशु न निहारींदो त उजालो न थींदो । नामु जागंदो तदहीं संसारु सुपने वांगुरु कूड़ो भासंदो ।

सति संग मां ततु वरितुमि । सतिगुर वटां नाम जी वटि
वरितुमि, दिए में धारणु कयमिं । हाणे दीपक खे जागाइण लाइ
भगुवंत कृपा जी जोति घुरिजे । उन गाल्हि खे समुझ वारा ई
जाणी सघंदा । जोति खां सवाय सभु सामान व्यर्थ आहिनि ।
उहा ज्योति ईश्वर अनुग्रहु आहे । उहा ईश्वर जी कृपा बेड़ी अ लाइ
सणाई हीर आहे । 'श्री राम मया, सतिगुर दया, साध संग जब
होय,' टिन्हीं मिलण करे ईश्वरु मिलंदो । पहिरी विरह अवस्था,
बियो ज्ञानु, टियों प्रेम जो वर्णनु था करनि ।

साहिब कृपाल कृपा करे समुझाईनि था त हीउ शरीरु
दीपकु आहे, उनमें तेलु आहे स्वासु, सुन्दरु अन्तहकरणु इहा
वटि आहे , प्रगटु जोति श्री युगलसरकार आहिनि । उहे उनमें
जागी रहिया आहिनि, छोट प्रभू अ जे अलग थियण ते शरीरु
कुछु बि न आहे । इन करे अखण्डु, जागंदड़ जोति युगल धणी
आहिनि । हे सजन पुरुषो ! मन में चडीअ तरह विचारे दिसो त
जिते किथे युगल सरकार ई बृजमानु आहिनि । बियो केरु
कोन्हें । गोस्वामी बि चवनि था त 'सीय राम मय सब जग
जानी ।'

प्रभू प्रेम जा त्रे दर्जा आहिनि : (१) विरिहु; (२) पूर्णजाण;
(३) साक्षात्कार । माना (१) घर लाइ तड़िफणु; (२) पतो पवणु; (३)
घरि पहुंचणु । पोइ जिति किथि जानिबु दिसिबो । साहिब मिठा
जिते किथे उहा युगल जी जागंदी जोति दिसी रहिया आहिनि ।

पहिरीं बिनि में जतनु आहे ऐं टींअ में सहज साक्षात्कार
आहे । निवारण पद जो अर्थु इयें आहे त दियो बरिबो त ऊंदहि
मिटे । पर ऊंदहि न रहे सहज उज्यालो थिए त पोइ दियो छा
लाइ बरिजे । जे श्री युगल जी जोति जाते काथे दिसे त
पोइ दियो छा लाइ बरिजे । सूरज उदय थियण खां पोइ ऊंदहि
मिटाइण जो यतनु छा लाइ ? भक्ति में साधन खां सिद्धी अ ताई
रसु आहे फल सरूपु आहे पर साधना में टिकाऊ रसु न आहे ।
सिद्धि में ई स्थिर आहे । कृपाल साहिब इन करे सावधान
करण लाइ फरिमाईनि था त हे वीचारवान पुरुषो ! जिते किथे
युगल जो दर्शनु करे हृदय खे आनंदति कयो ।

मिठिड़े बाबल साई अ जी सदाई जै ।